



# సంపాదకీయం

గురువారం 05-06-2025

## అప్రమత్తతే శ్రీ రామరక్ష

దేశవ్యాప్తంగా మళ్ళీ కరోనా కేసులు కనిపిస్తున్నాయి. దేశంలో 2910 యాక్టివ్ కేసులు నమోదైన నట్లు ఆరోగ్యశాఖాధికారులు వెల్లడించారు. దేశంలో అత్యధిక యాక్టివ్ కేసులు కేరళ (1,147), ఆ తరువాత స్థానాల్లో మహారాష్ట్ర, దిల్లీ, ఉత్తరప్రదేశ్, తెలంగాణ, మహారాష్ట్ర ప్రజారోగ్య శాఖ ప్రకారం, రాష్ట్రంలో ప్రస్తుతం 425 యాక్టివ్ కరోనా కేసులు ఉండగా, మే 19 నుంచి కరోనా కారణంగా 9 మంది చనిపోయారు. కరోనాతో గతంలో లక్షల సంఖ్యలో ప్రజలు మరణించారు. కరోనా ముప్పు నుంచి తప్పించుకోవడానికి దేశవ్యాప్తంగా వ్యాక్సిన్ కార్యక్రమాన్ని నిర్వహించారు. పెద్ద సంఖ్యలో ప్రజలు టీకా తీసుకున్నారు. గతంలో అంటే, 2022 వరకు మనం తీసుకున్న టీకాలు ఇప్పుడు వ్యాపిస్తున్న కరోనా కొత్త వేరియంట్ పై ప్రభావవంతంగా పనిచేస్తాయా? కొత్త వేరియంట్ కారణంగా కరోనా మళ్ళీ బిజ్జంబిందే అవకాశం ఉందా? ప్రస్తుతం సింగపూర్, హాంకాంగ్ లో కూడా కరోనా కేసులు పెరుగుతున్నాయి. వీటిలో చాలా వరకు కరోనా జేఎన్.1 వేరియంట్ కేసులని పరీక్షల్లో తేలివట్లు ఎకనామిక్ టైమ్స్ పేర్కొంది. జేఎన్.1 వేరియంట్ కొత్తది కాదు. ఇది గతంలో వ్యాపించిన ఒమిక్రాన్ కు సబ్ వేరియంట్. జేఎన్.1 వేరియంట్ గురించి తెలుసుకోవడానికి ప్రాఫెసర్ సంజయ్ రాయ్ చంద్ జిజ్వాడే కలిసి మాట్లాడారు. సంజయ్ రాయ్ కోవాగ్ని వ్యాక్సిన్ తయారీ మూడు దశల్లో పాల్గొన్న ప్రధాన పరిశోధకుడు. ఆయన దిల్లీలోని ఆలిండియా ఇన్స్టిట్యూట్ ఆఫ్ మెడికల్ సైన్సెస్ (ఎయిమ్స్) కమ్యూనిటీ మెడిసిన్ విభాగంలో ప్రాఫెసర్ గా ఉన్నారు. "జేఎన్.1 వేరియంట్ ను గుర్తించి ఏడాది గడిచింది. ఇది కొత్త వైరస్ కాదు. ఇది తీవ్రమవుతుందా? లేదా? అనే విషయంపై మా దగ్గర పూర్తి సమాచారం ఉంది. జేఎన్.1 వేరియంట్ గురించి భయపడాలి అవసరం లేదు. ఇప్పటివరకు చూసిన దాని ప్రకారం ఇది మామూలు జలుబు తరహాలో తేలికపాటిది. అంతకంటే కంటే కూడా బలహీనమైనదిగా చెప్పొచ్చు" అని సంజయ్ రాయ్ వివరించారు. ఈ కొత్త వేరియంట్ పట్ల ఎలాంటి జాగ్రత్తలు తీసుకోవాలనే విషయంపై మేం నిపుణులను సంప్రదించాం. "ఒమిక్రాన్ కంటే జేఎన్.1 తేలికపాటిది. అయితే, ఈ వేరియంట్ త్వరగా వ్యాపిస్తుంది. ఒక వ్యక్తికి ఈ ఇన్ ఫెక్షన్ సోకితే అతని నుంచి చాలా త్వరగా ఇతరులకు వ్యాపిస్తుంది. కానీ, భయపడాలి అవసరం లేదు. చిన్నపిల్లలు, వృద్ధులు, ఇప్పటికే ఇతర అనారోగ్యాలతో బాధపడుతున్న వారు కచ్చితంగా జాగ్రత్తగా ఉండాలి. కరోనా లక్షణాలు కనిపించిన వారు ఇతరులకు దూరంగా ఉండాలి" అని బీబీసీతో నాగ్ పూర్ ప్రభుత్వ వైద్య కళాశాల మెడికల్ సూపరింటెండెంట్ డాక్టర్ అవినాష్ గవాండే చెప్పారు. కరోనా సమయంలో మహారాష్ట్ర ప్రభుత్వం ఏర్పాటు చేసిన టాస్ ఫోర్స్ అవినాష్ సభ్యుడు. రెండేళ్ల క్రితం కరోనా ప్రపంచవ్యాప్తంగా కలకలం సృష్టించింది. ఆ సమయంలో కరోనా నుంచి రక్షణ కోసం ప్రజలకు కోవాగ్నిన్, కోవిషీల్డ్ అనే రెండు రకాల టీకాలు విస్తృతంగా ఇచ్చారు. కొంతమంది స్పృత్తికే టీకాను కూడా తీసుకున్నారు. మరి రెండేళ్ల కిందట తీసుకున్న టీకా, ప్రస్తుత వేరియంట్ కు పనిచేస్తుందా? రెండు డోసుల వ్యాక్సిన్ తో పాటు బూస్టర్ డోస్ తీసుకున్న వారికి కచ్చితంగా కొంత ప్రయోజనం ఉంటుందని ఇండియన్ మెడికల్ అసోసియేషన్ మహారాష్ట్ర మాజీ అధ్యక్షుడు డాక్టర్ అవినాష్ భోండ్యే అన్నారు. "టీకా వేయించుకున్నంత మాత్రానా కరోనా రాదు అని చెప్పలేం. కానీ, కరోనా సోకితే లక్షణాలు తేలికపాటిగా ఉంటాయి. టీకా రెండు డోసులతో పాటు బూస్టర్ డోస్ తీసుకున్న వ్యక్తుల్లో రోగనిరోధక శక్తి చాలా కాలం పాటు ఉంటుంది. కేవలం ఒకే డోసు, లేదా రెండు డోసుల టీకా తీసుకున్న వారిలో రోగనిరోధక శక్తి తగ్గవచ్చు. కరోనా టీకాలతో కచ్చితంగా ప్రయోజనం ఉంటుంది" అని ఆయన వివరించారు. గతంలో ఇచ్చిన టీకాలు, ప్రస్తుత వేరియంట్ పై పనిచేయవని డాక్టర్ అవినాష్ గవాండే భావిస్తున్నారు. "ఏటా కరోనా టీకాలు వేయించుకోవడం ప్రయోజనకరంగా ఉంటుంది. ఇందుకోసం ప్రతి ఏడాది కొత్త టీకాలను అభివృద్ధి చేయాల్సి ఉంటుంది. ఎందుకంటే, ఇవే టీకాలు కొత్త వేరియంట్ పై పనిచేయవు. ఏడాది క్రితం ఇచ్చిన ఇన్ ఫ్లూయెంజా టీకా, మరుసటి ఏడాది ఎలాగైతే పనికి రాదో కరోనా టీకాలు కూడా అంతే. కానీ, కొంతమందికి గతంలో తీసుకున్న టీకా ద్వారా కొంత రోగనిరోధక శక్తి ఉంటే అది ఈ వేరియంట్ కు వ్యతిరేకంగా పోరాడటానికి సహాయపడుతుంది" అని ఆయన వివరించారు. అయితే, పరిశోధనా ఖర్చు ఎక్కువగా ఉండటం కారణంగా కొత్త వ్యాక్సిన్ ను రూపొందించడం సాధ్యం కాదని అవినాష్ భోండ్యే అంటున్నారు. "ఇన్ ఫ్లూయెంజా వైరస్ పూర్తిగా పరివర్తన చెందుతుంది. కాబట్టి దానికి ఏటా కొత్త టీకా విడుదల చేస్తారు. కరోనాలో కొత్త వేరియంట్లు పుట్టుకొస్తున్నాయి. ఇన్ ఫ్లూయెంజాలో ఇలా జరుగుదు. అందుకే, కరోనాకు గతంలో ఇచ్చిన టీకాలు కొంత ప్రయోజనం చేకూరుస్తాయి" అని ఆయన అంటున్నారు. అయితే, మరింత శక్తిమంతమైన కరోనా వేరియంట్ పుట్టుకొస్తే ఈ రోగనిరోధక శక్తి కొనసాగుతుందా లేదా అనే సందేహం ఆయన లేవనెత్తారు. ఈ కొత్త వేరియంట్ వేగంగా వ్యాపిస్తోందని నిపుణులు చెబుతున్నారు. కాబట్టి కరోనా కొత్త వేవ్ వస్తుందా? అనే ప్రశ్న తలెత్తుతోంది. ఈసారి కొత్త వేవ్ వచ్చే అవకాశం తక్కువగా ఉందని డాక్టర్ అవినాష్ గవాండే అభిప్రాయపడ్డారు. దీని వెనుక మూడు కారణాలు ఉన్నాయని ఆయన అన్నారు. "మొదటిది, మన దేశంలో పెద్ద సంఖ్యలో ప్రజలు టీకాలు తీసుకున్నారు. అందువల్ల, కనీసం కొంతమందికైనా కొత్త వేరియంట్ తో పోరాడేందుకు కొంత రోగనిరోధక శక్తి ఉంటుంది"

# నేడు ప్రపంచ పర్యావరణ దినోత్సవం



( పెండ్యాల రామ్ కుమార్, మంధని )  
 ప్రపంచ పర్యావరణ దినోత్సవాన్ని ప్రతి సంవత్సరం జూన్ 5 తేదిన జరుపుతారు. పర్యావరణానికి అనుకూలమైన చర్యలు తీసుకోవడానికి అవసరమైన ప్రపంచ అవగాహనను పెంచడానికి ఈ రోజున కొన్ని చర్యలు చేపడతారు. ఇది యునైటెడ్ నేషన్స్ ఎనిస్టానెంట్ ప్రోగ్రామ్ ద్వారా సడపబడుతుంది. ఈ రోజున మానవ పర్యావరణం పై ఐక్యరాజ్యసమితి సమావేశం ప్రారంభించింది. 1972 జూన్ 5 వ తేదీ నుంచి 16 వ తేదీ వరకు మానవ పర్యావరణంపై ఐక్యరాజ్యసమితి సమావేశం అయింది. ఈ సందర్భంగా 1972 లో యునైటెడ్ నేషన్స్ జనరల్ అసెంబ్లీ ద్వారా ప్రపంచ పర్యావరణ దినోత్సవం ఏర్పాటు చేయబడింది. 1973 లో మొదటిసారి ప్రపంచ పర్యావరణ దినోత్సవం జరుపుకున్నారు. అప్పటి నుంచి ప్రతి సంవత్సరం ఈ సందర్భాన్ని గుర్తు చేసుకుంటూ ప్రపంచ పర్యావరణ దినోత్సవమును జూన్ 5 తేదిన వేర్వేరు నగరాలలో విభిన్న రీతులలో అంతర్జాతీయ వైభవంగా జరుపుకుంటున్నారు. 2022 జూన్ 5 తో ప్రపంచ


-ప్రతి ఒక్కరు విభిగా మొక్కలు నాటేందుకు ప్రయత్నిద్దాం..భావితరాలను కాపాడుదాం

పర్యావరణ దినోత్సవం సంబరాలకు 50 ఏళ్లు పూర్తయ్యాయి. తొలిసారిగా స్వీడన్ లో 1972వ సంవత్సరం ఐక్యరాజ్యసమితి నిర్వహించిన పర్యావరణ పరిరక్షణ సదస్సు లో వాతావరణ మార్పులను గమనిస్తూ తగు చర్యలు చేపట్టాల్సిన అవసరమందని గుర్తించారు. 1973 నుంచి జూన్ 5న ప్రతియేటా ప్రపంచ పర్యావరణ దినం విశ్వవ్యాప్తంగా జరుపుకుంటున్నాం. ఐరాన ఎన్స్టానెంట్ ప్రోగ్రాం (యూఎన్ఈఓ) ఏటా ఏదో ఒక అంశతో పర్యావరణంపై ప్రజల్లో అవగాహన పెంచే ప్రయత్నాలు చేస్తూవస్తోంది. ఈసారి 'ఓ.నీ వన్ ఎర్త్' థీమ్ తో పర్యావరణ పరిరక్షణకు ప్రపంచ దేశాలన్నీ కలిసికట్టుగా ప్రయత్నించాలని పిలుపునిచ్చింది. గ్రీన్ లైఫ్ స్టైల్ ను అలవర్చుకోవడంతో పాటు పచ్చదనం, పరిశుభ్రతల కోసం చర్యలు తీసుకోవాలని కోరింది. ఈ కార్యక్రమాన్ని స్వీడన్ నిర్వహిస్తోంది. ఇంకా అలస్యం కాకముందే 'సేవ్ ఎర్త్' చేద్దామంటూ దేశాలు 2024లో ఇప్పటి వరకు అత్యంత వేడి వేసవిని చవిచూస్తున్నాయి. భారతదేశం కూడా గణనీయమైన ఉష్ణోగ్రత పెరుగుదలను చూస్తుంది. ప్రస్తుతం జరుగుతున్న బలమైన ఎల్నినో ఘటన కారణంగా ఉష్ణోగ్రతలు అకస్మాత్తుగా పెరగడం పాక్షికంగా ఉందని శాస్త్రవేత్తలు వివరించారు. ఇది ప్రపంచ ఉష్ణోగ్రతల పెరుగుదలకు గణనీయమైన సహకారాన్ని అందించగలదని అంచనా వేయబడింది, ఇది పారిశ్రామిక పూర్వ స్థాయిల కంటే 1.5 డిగ్రీల సెల్సియస్ యొక్క క్లిష్టమైన డ్రెపోల్టు అధిగమించగలదు. దీనికి సంబంధించిన దృష్టాంతంలో, పర్యావరణాన్ని పరిరక్షించడం అనేది కేవలం వ్యక్తులు లేదా ప్రభుత్వం యొక్క కర్తవ్యం కాదనే అవగాహనను గుర్తించడం మరియు అమలు చేయడం చాలా ముఖ్యమైనది. ఈ బాధ్యత సమిష్టిగా ఉంటుంది. మరియు అన్ని వాటాదారులందరూ కలిసి పర్యావరణాన్ని సంరక్షించడం మరియు రక్షించడం బాధ్యత వహిస్తారు. తద్వారా స్థిరమైన మరియు సానుకూల మార్పులు ఈ రోజు మాత్రమే కాకుండా మన రేపటికీ కూడా ప్రయోజనం చేకూరుస్తాయి. 2024 ఈ సంవత్సరం, ప్రపంచ పర్యావరణ దినోత్సవం భూమి పునరుద్ధరణ, ఎడారికరణ మరియు కరువును తట్టుకునే శక్తిని ప్రోత్సహించడం ద్వారా "మా భూమి, మా భవిష్యత్తు" జరుపుకోవడానికి రిమైండర్ల పంపింది ఇది గ్రామం యొక్క సంరక్షకులుగా ఉండటానికి మారు శక్తినిస్తుంది. వ్యక్తులు, వ్యాపారాలు, స్వచ్ఛంద సంస్థలు మరియు ప్రభుత్వాలు సమిష్టిగా మన పచ్చదనాన్ని మరియు సహజ వనరులను దోపిడీ గురిచేసే ముందు మన భూములను కాపాడుకోవడానికి చర్యలు తీసుకోవాలి..

## సర్దార్ కుటుంబాన్ని పరామర్శించిన ఎమ్మెల్యే మాధవరం

కార్యోరేటర్ ను ఆరిస్టు చేయకపోతే ధర్మా హైదరాబాద్ జూన్ 4, )కార్యోరేటర్ పెడుతున్న ఇబ్బందులకు తాళలేక ఆత్మహత్య చేసుకున్న సర్దార్ కుటుంబాన్ని ఎమ్మెల్యే మాధవరం కృష్ణారావు, మైసూరిలో సెల్ అధ్యక్షుడు గౌనుద్దీన్ బుధవారం పరామర్శించారు. ఎమ్మెల్యే మాధవరం కృష్ణారావు మాట్లాడుతూ కాంగ్రెస్ పార్టీలో చేరాలని లేకపోతే కట్టుకున్న ఇబ్బందులు కూల్చివేస్తానని బోరబండ కాంగ్రెస్ కార్యోరేటర్ శవధం చేశాడు. అధికారాన్ని అడ్డం పెట్టుకొని జిహాద్ అని అధికారులతో టిఆర్ఎస్ పార్టీ కార్యకర్తల ఇండ్లను సీజ్ చేయిస్తున్నారని అన్నారు. నిరుపేదలు ఇండ్లు కట్టుకుంటే బోరబండ కార్యోరేటర్ లక్షలకొద్దీ వసూళ్లు చేస్తున్నాడు. బిఆర్ఎస్ పార్టీలో ఉన్న నాయకులు ఇండ్లను కూల్చివేయడం సీజ్ చేయడమే కాంగ్రెస్ ప్రభుత్వం టార్గెట్. అయ్యప్ప సానెటిలో జీరో పర్సన్ బిల్డింగ్ కట్టుకుంటే కూల్చివేస్తారు...? సర్దార్ ఆత్మహత్యకు కారణమైన కార్యోరేటర్ ను ఇప్పటివరకు పోలీసులు అరెస్ట్ చేయలేదు. సర్దార్ ఆత్మహత్యకు కారణమైన కార్యోరేటర్ ను అరెస్టు చేయకపోతే బోరబండలో ధర్మా చేపడతామని అన్నారు. బిఆర్ఎస్ పార్టీ సర్దార్ కుటుంబానికి ఆన్యాయం చేసిన వాళ్లకు వదిలిపెట్టాం. టిఆర్ఎస్ పార్టీ కార్యకర్తలకు నాయకులకు ఎలాంటి ఇబ్బందులు వచ్చినా టిఆర్ఎస్ పార్టీ అందగా ఉంటుంది. పార్టీలకు అతీతంగా అధికారులు పనిచేయాలి అతి ఉస్మాహం ప్రదర్శిస్తున్నారని అన్నారు. రాబోయే టిఆర్ఎస్ ప్రభుత్వమే అప్పుడు ఉస్మాహం ప్రదర్శించిన అధికారులకు తగిన మూల్యం తప్పదని అన్నారు.

## తెలంగాణ టెట్ ఎగ్జామ్స్ షెడ్యూల్ విడుదల



హైదరాబాద్ : ఉపాధ్యాయ అర్హత పరీక్ష (టెట్) 2025 పరీక్షల షెడ్యూల్ విడుదలైంది. జూన్ 18 నుంచి 30 వరకు ఎగ్జామ్స్ జరగనున్నాయి. కంప్యూటర్ బేస్డ్ టెస్ట్ (సిబిటీ ) పద్ధతిలో ఈ పరీక్షలను నిర్వహిస్తారు. రోజూ రెండు సెషన్లలో ఉ.9 గంటల నుంచి 11:30 గంటల వరకు, మధ్యాహ్నం 2 గంటల నుంచి 4:30 గంటల వరకు పరీక్షలు నిర్వహిస్తారు. జూన్ 9 నుంచి హాల్ టికిట్లు డౌన్లోడ్ చేసుకోవచ్చని విద్యాశాఖ తెలిపింది. ఈసారి టెట్ కు 1,83,653 మంది అభ్యర్థులు దరఖాస్తు చేసుకున్నారు. పూర్తి ఎగ్జామ్ షెడ్యూల్ కోసం టెట్ వెబ్సైట్ ను సందర్శించొచ్చు.

## హుజూరాబాద్ విలయా ఆస్పత్రి సమస్యలపై కలెక్టర్ పేమేలా సీట్టి ఆరా

హుజూరాబాద్ రూరల్, జూన్ 04 : హుజూరాబాద్ పట్టణంలోని ఏరియా ఆస్పత్రిని జిల్లా కలెక్టర్ పేమేలా సత్పతి బుధవారం సందర్శించారు. ఈ సందర్భంగా కలెక్టర్ పర్యావరణ పరిరక్షణలో భాగంగా మొక్కలు నాటారు. అనంతరం ఆస్పత్రిలోని అన్ని వార్డులను పరిశీలించారు. అనంతరం వైద్యసిబ్బందితో సమీక్ష సమావేశం నిర్వహించారు. ప్రతిరోజు ఎన్ని ఓపీలు చూస్తున్నారని అడిగి తెలుసుకున్నారు. ప్రసవాల సంఖ్య పెంచాలని సూచించారు. ఆస్పత్రికి వచ్చిన రోగులకు అందుబాటులో వైద్యులు ఉండి చికిత్సలు నిర్వహించాలని చెప్పారు. ఆస్పత్రి సమస్యలను తమ దృష్టికి తీసుకురావాలని చెప్పారు. వైద్యుల కొరత, మంచినీటి సమస్యతోపాటు మునిషల్ సిబ్బంది ఎప్పుటికప్పుడు చెత్తను తొలగిస్తేరని కలెక్టర్ దృష్టికి తీసుకెళ్లారు.. స్పందించిన కలెక్టర్ చెత్తను ఎప్పుటికప్పుడు డంపింగ్ యార్డ్ కు తరలించాలని కమిషనరుకు ఆదేశాలు జారీ చేశారు. మంచినీటి సమస్య, వైద్యుల కొరతను త్వరలోనే తీరుస్తానని కలెక్టర్ హామీ ఇచ్చారు. కలెక్టర్ వెంట జిల్లా వైద్య విధాన పరిషత్ అధికారి చంద్రశేఖర్. ఏరియా ఆసుపత్రి ప్రధాన వైద్యాధికారి నారాయణరెడ్డి, వైద్యులు తదితరులు ఉన్నారు.

## జోగులాంబ జిల్లాలలో ఉద్రిక్తత..

### ఇథనాల కంపెనీని వ్యతిరేకిస్తూ రైతుల ఆందోళన



జోగులాంబ గద్వాల జిల్లాలలో ఉద్రిక్త పరిస్థితి నెలకొన్నది. రాజీవులు మందలం పెద్ద ధన్యార్ గ్రామంలో ఇథనాల కంపెనీ ఏర్పాటును వ్యతిరేకిస్తూ పెద్ద సంఖ్యలో రైతులు ఆందోళన చేపట్టారు. గుట్టుచప్పుడు కాకుండా వసులు ప్రారంభించేందుకు కంపెనీ ప్రయత్నించడంతో మళ్ళీ రైతులు ఆందోళన బాటపట్టారు. ఈ క్రమంలో పలు గ్రామాలకు చెందిన రైతులు ఫ్యాక్టరీ వ్యతిరేక ఆందోళన చేపట్టారు. ఈ క్రమంలోనే ఫ్యాక్టరీ పనులను అడ్డుకోవడంతో పరిస్థితి ఉద్రిక్తంగా మారింది. గాదుత్రీ ఇథనాల కంపెనీకి చెందిన కాల్పు, టెంట్లను రైతులు ధ్వంసం చేశారు. పరిశ్రమకు చెందిన టెంట్లు, కంటైనర్ల దబ్బాలకు రైతులు నిప్పు పెట్టారు. కంపెనీ నిర్మాణ పనులు చేయిస్తున్న కూలీలను రైతులు తరిమికొట్టారు. ఆందోళన చేస్తున్న రైతులను అడ్డుకునేందుకు పోలీసులు ప్రయత్నించారు. రైతులు ఆందోళన చేపట్టినప్పటికీ సమాచారం ముందస్తుగా పోలీసులు సంఘటనా స్థలం పోలీసులు మోహరించినా.. రైతులు భారీ సంఖ్యలో ఉండడంతో వారిని పోలీసులు నిలువరించలేకపోయారు. కంపెనీకి చెందిన స్థలంలో ఉన్న వాహనాలను సైతం రైతులు ధ్వంసం చేశారు. మూడు నెలల కిందట కంపెనీ ఉండదని చెప్పిన యాజమాన్యం.. మళ్ళీ పనులు మొదలుపెట్టేందుకు ఉపక్రమించడంతో పది గ్రామాల రైతుల ఆందోళన చేపట్టారు. పెద్దధన్యార్లో ఇథనాల ఫ్యాక్టరీ పనులను గుట్టు చప్పుడు కాకుండా కంపెనీ మళ్ళీ ప్రారంభించింది. దాంతో మరోసారి రైతులు ఆందోళన చేపట్టారు. ఫ్యాక్టరీ వ్యతిరేక పోరాటం ఉండాలని పోరాట కమిటీ సైతం సూచించింది. ఈ క్రమంలో మంగళవారం కీలక ప్రకటన సైతం విడుదల చేసింది. అధికార ప్రజలంతా నిద్రలో ఉండగా.. దొంగలెగ్గరి ఇథనాల ఫ్యాక్టరీ యాజమాన్యం కంటైన్మెంట్, టిప్పుర్లు, హిటాలీలను ప్రైవేటు సైన్యంతో పెద్దధన్యార్లోని నిర్మాణ స్థలంలోకి తీసుకువచ్చిపట్టు కమిటీ పేర్కొంది. గత ఆరునెలలుగా 12 గ్రామాల ప్రజలైన కాన్సర్ కారకాలు, విషాన్ని చిమ్మి పెట్టి ఫ్యాక్టరీని నిర్మించొద్దంటూ నిరసన నిరహార దీక్షలు కొనసాగించినట్లు పేర్కొంది. మాజీ ఎమ్మెల్యే, కాంగ్రెస్ పార్టీ అలంపూర్ కాంగ్రెస్ ఇన్చార్జి సంపత్ కుమార్ హామీతో దీక్షలు విరమించామని గుర్తు చేసింది. అధికార దొంగ దెబ్బ తీస్తారని ఊహించలేదని పేర్కొంది. ప్రజలందరూ ఏకతాటిపైకి వచ్చి, శాంతియుతంగా పోరాడుతున్న సమయంలో ప్రజలపై దాడి చేసేందుకు, శాంతి భద్రతలకు విఘాతం కలిగించే దురుద్దేశంతో ప్రైవేట్ సైన్యాన్ని మోహరిస్తూ ఫ్యాక్టరీ యాజమాన్యం ఏం కోరుకుంటుందని.. ప్రజల సహనాన్ని పరీక్షించడం దేనికి సంతకమని ప్రశ్నించింది.

## ఆస్పత్రి సిబ్బంది నిర్లక్ష్యం.. తప్పుడు ఇంజెక్షన్ తో ఆరుగురు పేషెంట్లు మృతి

ఆస్పత్రిలో వైద్య సిబ్బంది నిర్లక్ష్యం ఆరు నిండు ప్రాణాలను బలితీసుకుంది. చికిత్స పొందుతున్న రోగులకు సరైన తప్పుడు ఇంజెక్షన్ ఇవ్వడంతో వారు ప్రాణాలు కోల్పోయారు. ఒడిశా లోని కోరాపుట్ జిల్లా కేంద్రంలో గల సాహెద్ లక్ష్మణ్ నాయక్ మెడికల్ కాలేజ్ అండ్ హాస్పిటల్లో ఈ ఘటన చోటుచేసుకుంది. వివరాలికి వెళ్తే..



ఆస్పత్రి ఐసీయూ, సర్జికల్ వార్డుల్లో చికిత్స పొందుతున్న ఐదుగురు రోగులు నిన్న రాత్రి వేళ గంటల వ్యవధిలో ప్రాణాలు కోల్పోయారు. వాళ్లు మరణించడానికి కొన్ని నిమిషాల ముందు సిబ్బంది రెండో రౌండ్ ఇంజెక్షన్లు వేసినట్లు కుటుంబసభ్యులు చెబుతున్నారు. అధికార ప్రయోజనం కోసం తప్పుడు ఇచ్చారని, తప్పుడు ఇచ్చారని, కాసేపటికే ఆ రోగి కూడా ప్రాణాలు కోల్పోవడంతో మృతుల సంఖ్య 6కు చేరిందని రోగుల కుటుంబసభ్యులు చెబుతున్నారు. చనిపోయిన రోగులంతా ఆస్పత్రిలో ఆపరేషన్ చేయించుకున్నారని, సర్జరీ తర్వాత వారి ఆరోగ్యం మెరుగ్గానే ఉందని మృతుల కుటుంబసభ్యులు తెలిపారు. ఎప్పుడైతే ఇంజెక్షన్ డోసు ఇచ్చారో ఆ తర్వాత వారి ఆరోగ్యం ఉన్నట్టుంది క్షీణించిందని పేర్కొన్నారు. నిర్లక్ష్యంగా వ్యవహరించిన ఆస్పత్రి సిబ్బందిపై వారు పోలీసులకు ఫిర్యాదు చేశారు. ఆస్పత్రికి చేరుకున్న పోలీసులు ఎలాంటి అవాంఛనీయ సంఘటనలు చోటుచేసుకోకుండా భద్రతను కట్టుదిట్టంచేశారు. పోస్టుమార్టం తర్వాత మృతికి గల కారణాలు తెలుస్తాయని పోలీసులు వెల్లడించారు. ఘటనపై ఆస్పత్రి యాజమాన్యం ఇంకా స్పందించలేదు. ఇదిలావుంటే కాంగ్రెస్ నేతలు వైద్య కళాశాల వద్ద ధర్నాకు దిగారు. నిర్లక్ష్యం వహించిన సిబ్బందిపై చర్యలు తీసుకోవాలని డిమాండ్ చేశారు.

# కాపు నేతలకు గాలం

విజయవాడ, జూన్ 4, వంగవీటి రాధాకృష్ణ కోసం వైయస్సార్ కాంగ్రెస్ పార్టీ మరోసారి ప్రయత్నించిందా? ఆయనకు ఆహ్వానం పంపిందా? పార్టీలోకి వస్తే సముచిత స్థానం కల్పిస్తామని చెప్పిందా? అంటే అవుననే సమాధానం వినిపిస్తోంది. జరుగుతున్న పరిణామాలు కూడా అలానే ఉన్నాయి. సార్వత్రిక ఎన్నికల్లో ఘోర పరాజయం చవిచూసింది వైయస్సార్ కాంగ్రెస్ పార్టీ. రెండు ప్రధాన సామాజిక వర్గాలతో పాటు వెనుకబడిన తరగతులు వారు సైతం టిడిపి కూటమికి జై కొట్టారు. అపై జగన్మోహన్ రెడ్డి సొంత సామాజిక వర్గం సైతం సైలెంట్ అయింది. దీంతో వైయస్సార్ కాంగ్రెస్ పార్టీకి ఘోర పరాజయం తప్పలేదు. అయితే ఇప్పుడు సామాజిక వర్గాల లెక్కలు కట్టుకొని పార్టీని బలోపేతం చేయాలని జగన్మోహన్ రెడ్డి భావిస్తున్నారు. అందులో భాగంగానే వంగవీటి రాధాకృష్ణకు ప్రత్యేకంగా ఆహ్వానం పంపినట్లు సమాచారం. 2024 సార్వత్రిక ఎన్నికలకు ముందు కూడా వంగవీటి రాధాకృష్ణకు ప్రత్యేక ఆహ్వానం వచ్చింది. అప్పట్లో వైయస్సార్ కాంగ్రెస్ పార్టీ కీలక నేతలుగా ఉన్న కొడాలి నాని, వల్లభనేని వంశీ మోహన్ మధ్యవర్తిత్వం వహించారు. వంగవీటి రాధా తో ఉన్న స్నేహంతో వైయస్సార్ కాంగ్రెస్ పార్టీలోకి తీసుకెళ్లేందుకు ప్రయత్నించారు. కానీ అందుకు వంగవీటి రాధాకృష్ణ అంగీకరించలేదు. తెలుగుదేశం పార్టీలోనే కొనసాగారు. కూటమి అభ్యర్థుల విజయానికి కృషి చేశారు. టిడిపి కూటమి అధికారంలోకి రావడంతో వంగవీటి రాధాకృష్ణకు నామినేటెడ్ పదవి గ్యారెంటీ అని అంతా భావించారు. అయితే

విదాది అవుతున్నా వంగవీటి రాధాకృష్ణకు పదవి లభించలేదు. దీంతో ఆయన పార్టీలో అసంతృప్తిగా ఉన్నట్లు ప్రచారం జరిగింది. అందుకే వైయస్సార్ కాంగ్రెస్ పార్టీ మరోసారి ఆయనకు టవ్ లోకి వెళ్లినట్లు తెలుస్తోంది. 2004లో పొలిటికల్ ఎంట్రి ఇచ్చారు వంగవీటి రాధాకృష్ణ. 2003లో వైయస్ రాజశేఖర్ రెడ్డి పాదయాత్ర చేశారు. ఆ సమయంలో వంగవీటి మోహన్ రంగా కుమారుడు రాధాకృష్ణను చూశారు. కాంగ్రెస్ పార్టీలోకి ఆహ్వానించారు. విజయవాడ సీట్ నుంచి ఎమ్మెల్యే టికెట్ ఇచ్చారు. 2004లో తొలిసారిగా పోటీ చేసి ఎమ్మెల్యేగా గెలిచారు. అసెంబ్లీలో అడుగుపెట్టారు. అయితే 2009లో రాజశేఖర్ రెడ్డి వద్దని చెప్పినా రాధాకృష్ణ ప్రజారాజ్యం పార్టీలో చేరారు. ఆ పార్టీ అభ్యర్థిగా పోటీ చేసి ఓడిపోయారు. 2014 ఎన్నికల్లో వైయస్సార్ కాంగ్రెస్ పార్టీలో చేరి ఆ పార్టీ అభ్యర్థిగా పోటీ చేశారు. అక్కడ కూడా ఓటమి ఎదురైంది. 2019 ఎన్నికల్లో జగన్మోహన్ రెడ్డి ఆశించిన టికెట్ ఇవ్వకపోవడంతో టిడిపిలో చేరారు. ఆ పార్టీ ఓడిపోయిన అదే పార్టీలో కొనసాగుతూ వచ్చారు. మొన్నటి ఎన్నికల్లో కూటమి అభ్యర్థులకు మద్దతుగా ప్రచారం చేశారు. ఇప్పుడు నామినేటెడ్ పదవి కోసం ఆశగా ఎదురుచూస్తున్నారు. మొన్నటికి మొన్న టిడిపి మహానాడు జరిగిన సంగతి తెలిసిందే. అయితే మహానాడు కార్యక్రమంలో వంగవీటి రాధాకృష్ణ కనిపించలేదు. దీంతో ఆయనకు వైయస్సార్ కాంగ్రెస్ పార్టీ నేతలు టవ్ లోకి వెళ్లినట్లు సమాచారం. పార్టీలోకి ఆహ్వానించగా ముఖం మీదే ఆయన నో చెప్పారట. ఇప్పటికీ వంగవీటి రాధాకృష్ణకు చంద్రబాబు నుంచి భారీ ఆఫర్ ఉన్నట్లు ప్రచారం సాగుతోంది. మొన్న ఆ మధ్యన రాధాకృష్ణకు అనారోగ్యం కావడంతో యువనేత లోకేష్ పరామర్శించారు కూడా. సీఎం చంద్రబాబు ప్రత్యేకంగా పిలిపించుకొని మాట్లాడారు. ఆలస్యం అయినా వెయిట్ చేయాలని.. నీకు తగ్గ పదవి ఇస్తానంటూ చంద్రబాబు హామీ ఇచ్చినట్లు సమాచారం. అందుకే చంద్రబాబు పై ఉన్న నమ్మకంతో వైయస్సార్ కాంగ్రెస్ పార్టీ పదేపదే ఆహ్వానిస్తున్నా అటువైపు రాధాకృష్ణ చూడడం లేదు. మొత్తానికి అయితే వంగవీటి రాధాకృష్ణ కోసం వైయస్సార్ కాంగ్రెస్ పార్టీ చేయని ప్రయత్నం లేదన్నమాట

# బెజవాడలో భారంగా అద్దెలు

విజయవాడ, జూన్ 4, అభివృద్ధి ఉండదు.. ఉద్యోగాలు, ఉపాధి మార్గాలు పెద్దగా ఉండవు... హైదరాబాద్ స్థాయి నగరం కూడా కాకున్నావిజయవాడ నగరంలో అద్దెలు మాత్రం ఆకాశాన్ని అంటుతాయి. గత పదేళ్లలో నగరంలో చెప్పుకోదగ్గ మార్పులేమీ జరగక పోయినా అద్దెల భారం మాత్రం ఏటీటా పెరుగుతూనే ఉంది. ఏపీలో మిగిలిన నగరాలతో పోలిస్తే విజయవాడలో అద్దెల భారం అధికంగా ఉంటుంది. దీనికి 2015లో హైదరాబాద్ నుంచి పాలనా వ్యవహారాలను ఏపీకి తరలించాలనే నిర్ణయంతో విజయవాడలో అద్దెల భారం మొదలైంది. అన్ని ప్రభుత్వ శాఖలు, హెచ్ఓడిల్ నుంచి వేల సంఖ్యలో ఉద్యోగులు విజయవాడకు తరలి వచ్చారు. కుటుంబాలను వదిలి రాలేని వారికి ఇప్పటికీ ప్రభుత్వమే గెస్ట్ హౌస్ సదుపాయాలను కల్పించి మరీ పని చేయించుకుంటోంది. రాష్ట్ర ప్రభుత్వ ఉద్యోగాలకు ప్రభుత్వమే హెచ్ఆర్ఎ చెల్లిస్తోంది. వారి హోదా, ఉద్యోగాన్ని బట్టి అద్దె చెల్లింపు ఉంటోంది. ఆలొడియూ సర్వీస్ అధికారులకు ప్రతి నెల రూ. 40వేలకు పైగా అద్దె చెల్లిస్తున్నారు. ప్రభుత్వ ఉద్యోగులకు క్యాడర్ను బట్టి సగటున రూ. 10వేల నుంచి రూ. 30వేల వరకు నివాస సదుపాయం కోసం ప్రభుత్వం నుంచి భత్యం లభిస్తుంది. రాష్ట్ర విభజన తర్వాత విజయవాడ పరిసర ప్రాంతాల్లో రాజధాని ఏర్పాటు అవుతుందనే ప్రచారంతో రియల్ ఎస్టేట్ పెద్ద ఎత్తున నడిచింది. 2014లో విజయవాడకు అవతలి వైపు కృష్ణా తీరంలో అమరావతిని ప్రకటించారు. 2015 జూన్లో ఉద్యోగులు అమరావతికి తరలించాలని అప్పటి టిడిపీ ప్రభుత్వం నిర్ణయించింది. 2016 జూన్ నుంచి ప్రభుత్వ కార్యాలయాల తరలింపు మొదలైంది. హైదరాబాద్ నుంచి ప్రభుత్వ ఉద్యోగుల కుటుంబాలు తరలి రావడంతో ఓ దశలో విజయవాడలో నివాస గృహాలకు కొరత కూడా ఏర్పడింది. సూక్ష్మ, కాలేజీలకు అనువైన ప్రాంతాల్లో నివాస ప్రాంతాల్లో అద్దెలు ఒక్కసారిగా పెరిగిపోయాయి. ప్రభుత్వ ఉద్యోగులకు రాష్ట్ర ప్రభుత్వం హైదరాబాద్ నగరంతో సమానంతో అలవెన్యూలను చెల్లించడానికి సుముఖత వ్యక్తం చేయడంతో ఇంటి అద్దెలు పెరిగిపోయాయి. టూ టెడ్ రూమ్ ఫ్లాట్ అద్దెను కనీసం రూ. 18-20వేలుగా నిర్ణయించేశారు. 3 టెడ్ రూమ్ అయితే రూ. 30వేలుగా నిర్ణయించారు. ఇంట్లో ఏసీలు, ఫ్యాన్లు, చిమ్నాలు, ఇంటీరియర్ బాగున్న ఫ్లాట్లకు రూ. 35-40వేలకు తక్కువగా లభించేవి కాదు. ప్రభుత్వ ఉద్యోగులకు రాష్ట్ర ప్రభుత్వమే



హెచ్ఆర్ఎ చెల్లిస్తుండటంతో వారిపై ఈ భారం లేదు. ప్రభుత్వ ఉద్యోగులను దృష్టిలో ఉంచుకుని పెంచిన అద్దెలతో మిగిలిన వారికి శాపంగా మారింది. ఇంటి అద్దెల భారం ప్రధానంగా వేతనాలపై ఆధారపడిన మధ్య తరగతిపైనే పడింది. గత పదేళ్లలో అద్దెల భారం పెరుగుతున్న విషయాన్ని ప్రభుత్వాలూ పెద్దగా పట్టించుకోలేదు. విజయవాడలో బట్టి అధారిత పరిశ్రమలు, సర్వీస్ సెక్టార్ ద్వారా లభించే ఉపాధి అవకాశాలు ఉండవు. 2019లో రాజధాని నిర్మాణ పనులు నిలిచి పోవడంతో అమరావతి నిర్మాణ పనుల కోసం వచ్చిన ఇంజనీర్లు, కన్సల్టెంట్లు స్వస్థలాలకు వెళ్లిపోయారు. ఓ దశలో అద్దెల్ని తగ్గించుకోవాలి వచ్చింది. కోవిడ్ మొదటి దశలో చాలా మంది స్వస్థలాలకు వెళ్లిపోయారు. ఇది కూడా విజయవాడ పరిసర ప్రాంతాల్లో నిర్మాణ రంగంపై తీవ్ర ప్రభావం చూపింది. కోవిడ్లో చాలా మంది వర్క్ ప్రెమ్ హోమ్ అవకాశం రావడంతో అద్దెలను కొంత మేరకు తగ్గించినా అవి మెల్లగా మునుపటి స్థితికి చేరుకున్నాయి. ప్రస్తుతం మళ్లీ అమరావతి పనులు ప్రారంభం కావడంతో విజయవాడతో పాటు తాడేపల్లిలో కళ్లు చెదిరేలా అద్దెలు వసూలు చేస్తున్నారు. కొత్త ఫ్లాట్లకు కనీసం రూ. 25వేలు తగ్గకుండా రెంట్ వసూలు చేస్తున్నారు. ప్రైవేట్ రంగంలో పనిచేసే వారు కనీసం నెలకు రూ. లక్ష రుపాయల వేతనం ఉంటే తప్ప అద్దెల భారాన్ని మోయలేని పరిస్థితి విజయవాడలో ఉంది. ఏపీలో ప్రధానంగా గత ఐదేళ్లలో నిర్మాణ పనులు పూర్తైన భవనాల విషయంలో అంచనాలకు మించి వ్యయాన్ని భరించాల్సి వచ్చినందునే అద్దెలు పెంచాల్సి

వచ్చిందని బిల్లర్లు చెబుతున్నారు. 2020-22 మధ్య కాలంలో 30లక్షల ఇసుక ఖరీదు రూ. 50వేల వరకు ఉండేదని, భవన నిర్మాణంలో వినియోగించే స్టీల్, సిమెంట్, శానిటరీ, ఇంటీరియర్ వంటి వాటి ధరల్లో అంచనాలకు వాస్తవానికి మధ్య 35-40శాతం తేడాలు వచ్చాయని చెబుతున్నారు. పెట్టిన పెట్టుబడులకు వడ్డీలు కూడా వచ్చే పరిస్థితులు లేనందునే చాలా చోట్ల అద్దెలకు ఇస్తున్నట్లు బిల్లర్లు వివరించారు. చిన్న, మధ్య తరహా బిల్డర్ల ధరల భారం వల్ల తీవ్రంగా నష్టపోయారని, అద్దెల పెరుగుదలకు ఇది కూడా కారణమని విజయవాడకు చెందిన బిల్డర్ రాజేంద్ర వివరించారు. విజయవాడ రియల్ ఎస్టేట్ మార్కెట్లో నెలకొన్న అనిశ్చిత వాతావరణంతో ఫ్లాట్ల అమ్మకాలు కూడా వేగంగా జరగడం లేదు. ఉద్యోగులు, ఉన్నత ఆదాయ వర్గాల్లో విజయవాడలో రియల్ ఎస్టేట్ మీద పెట్టుబడులు పెట్టడంపై ఇంకా ఆసూయగా ఉన్నాయి. రాజకీయంగా ఎప్పుడు ఏమి జరుగుతుందోననే ఆందోళన పెట్టుబడులపై ప్రభావం చూపిస్తోంది. ఐదేళ్ల తర్వాత ఏమి జరుగుతుందోననే ఆందోళన నేపథ్యంలో అమ్మకాలు, కొనుగోళ్లలో స్వీడ్ తగ్గింది.

# అమరావతి అభివృద్ధి కోసం రెండో దశ

విజయవాడ, జూన్ 4, ఆంధ్రప్రదేశ్ ప్రభుత్వం రాజధాని అమరావతికి సంబంధించి భవిష్యత్ ప్రణాళికల్ని సిద్ధం చేస్తోంది. ఈ క్రమంలో అమరావతి అభివృద్ధి కోసం రెండో దశలో 40 నుంచి 45 వేల వేల ఎకరాల భూమిని సేకరించాలని భావిస్తోంది. ఈ భూమిని భూ సమీకరణ ద్వారా, భూసేకరణ ద్వారా తీసుకోవాలా అనే అంశాలను పరిశీలిస్తోంది. స్థానిక ఎమ్మెల్యేల ఆధ్వర్యంలో ప్రజల అభిప్రాయాలను తీసుకునే పనిలో ఉన్నారు. అమరావతిలో కూడా శంషాబాద్ ఎయిర్పోర్టు తరహాలో అంతర్జాతీయ విమానాశ్రయం, స్మార్ట్ ఇండస్ట్రీస్, స్పోర్ట్స్ సీట్ ఏర్పాటు చేయాల్సి ఉంటుందని గుర్తు చేస్తున్నారు. ఈ మేరకు ముఖ్యమంత్రి చంద్రబాబు అధ్యక్షతన జరిగిన సీఆర్డీఏ సమావేశంలో పలు కీలక అంశాలపై చర్చించారు. అమరావతిలో అంతర్జాతీయ విమానాశ్రయం కోసం 5 వేల ఎకరాలు అవసరం అవుతాయన్నారు మంత్రి నారాయణ. పెట్టుబడిదారులు అమరావతికి రావాలంటే 5 వేల ఎకరాలతో అంతర్జాతీయ ఎయిర్పోర్టు ఉండాలన్నారు. స్మార్ట్ ఇండస్ట్రీస్ కోసం 2,500 ఎకరాలు, స్పోర్ట్స్ సీట్ కోసం మరో 2,500 ఎకరాలు కేటాయించాల్సి ఉంటుందన్నారు. హైదరాబాద్లో శంషాబాద్ ఎయిర్పోర్టు విషయంలో చంద్రబాబు అప్పట్లో దూరదృష్టితో ఆలోచించారన్నారు. అప్పట్లోనే శంషాబాద్ ఎయిర్పోర్టుకు అన్ని వేల ఎకరాలు ఎందుకు? బేగంపేటలో ఉన్న ఎయిర్పోర్టు చాలదా? అని విమర్శించారన్నారు. అప్పుడు కనుక శంషాబాద్ ఎయిర్పోర్టు నిర్మించకపోతే ఇప్పుడు అక్కడికి వస్తున్న విమానాల్లో పది శాతం కూడా బేగంపేటలో దిగలేవని వ్యాఖ్యానించారు. పెట్టుబడులు రావాలంటే అంతర్జాతీయ విమానాలు దిగేలా ఉండాలని అభిప్రాయాన్ని వ్యక్తం చేశారు. అందుకే అమరావతిలోనూ 5,000 ఎకరాలల్లో ఎయిర్పోర్టు నిర్మించాలని ప్లాన్ చేశామన్నారు. అమరావతి పరిధిలో ఉన్న పెదకూరపాడు నియోజకవర్గంలో 26,000 ఎకరాలు, తాడికొండ నియోజకవర్గంలోని మూడు గ్రామాల్లో 12,000 ఎకరాలు భూసమీకరణ ద్వారా సేకరించడానికి రైతులు ముందుకు వచ్చారన్నారు మంత్రి నారాయణ. ఈ రెండో విడతలో రాజధాని కోసం భూములు ఇచ్చే రైతులకు మూడేళ్లలో మూడేళ్లలో అభివృద్ధి చేసిన స్థలాలు అప్పగిస్తామన్నారు. రాజధానిలో విద్య, వైద్య సంస్థలకు భూముల రిజిస్ట్రేషన్ ఫీజులో మినహాయింపు ఇవ్వాలని సీఆర్డీఏ నిర్ణయించినట్లు తెలిపారు. వచ్చే మూడేళ్లలో అమరావతి కోర్ క్యాపిటల్ ప్రాంతంలోని అన్ని నిర్మాణాలు పూర్తి చేస్తామన్నారు. కోర్ క్యాపిటల్ ఏరియాలో రూ. 3,673 కోట్ల అంచనా వ్యయంతో ఐదు అడ్మినిస్ట్రేటివ్ టవర్ల నిర్మాణానికి టెండర్లు ఖరారు చేసిన విషయాన్ని తెలిపారు. అంతర్జాతీయ స్థాయిలో స్పోర్ట్స్ సీట్ నిర్మిస్తే ఏడాదికి రెండు మూడు పెద్ద ఈవెంట్లు జరుగుతాయని.. ఇలా దేశ, విదేశాల నుంచి క్రీడాకారులు, ఫ్యాన్స్ వస్తారన్నారు.. అప్పుడు హోటల్స్ కూడా ఏర్పాటువుతాయన్నారు. ఇలా ప్రభుత్వానికి ఊా పెరుగుతుంది అన్నారు. భూసమీకరణలో తీసుకున్న భూమిలో రైతులకు స్థలాలు కేటాయించగా సీఆర్డీఏకు 25 శాతమే మిగులుతాయన్నారు. ఎయిర్పోర్ట్, స్మార్ట్ ఇండస్ట్రీస్, స్పోర్ట్స్ సీట్లకు 10,000 ఎకరాలు కావాలంటే 40,000 ఎకరాలు సేకరించాల్సి అవసరం ఉందన్నారు.

# టీటీడీ సద్దమయ..

తిరుపతి జూన్ 4, విద్యార్థుల కోసం టిటిడీ విసూత్ కార్యక్రమం చేపట్టాలని నిర్ణయం తీసుకుంది. వారిలో మానవతా విలువను పెంపొందించేందుకు 'సద్దమయ' పేరుతో కొత్త కార్యక్రమం చేపట్టనుంది. ఇందుకు సంబంధించి ఓ ప్రకటన విడుదల చేసింది. విద్యార్థుల కోసం తిరుమల తిరుపతి దేవస్థానం విసూత్మయై కార్యక్రమాన్ని తీసుకురానుంది. దేశ భవిష్యత్తుకు పునాదులైన వారిలో? హిందూ సనాతన ధర్మం బోధించి నైతిక విలువలను పెంపొందించే లక్ష్యంతో ఈ కార్యక్రమానికి శ్రీకారం చుట్టనుంది. ఇందుకోసం త్వరలోనే 'సద్దమయ' అనే కార్యక్రమాన్ని చేపట్టనుంది. ఈ మేరకు టిటిడీ ఓ ప్రకటన విడుదల చేసింది. తిరుపతిలోని టిటిడీ పరిపాలనా భవనంలోని సమావేశ మందిరంలో టిటిడీ జేఈఓ వీరబ్రహ్మం సోమవారం అధికారులతో సమాఖ్య నిర్వహించారు. ఇందులో 'సద్దమయ' కార్యక్రమంపై చర్చించారు. విద్యార్థులలో సహనం, సానుభూతి, నిజాయితీ, కరుణ, విశ్వాసం, పట్టుదల, క్రమశిక్షణ వంటి అంశాలను పెంపొందించే విధంగా ఈ కార్యక్రమాన్ని రూపొందించాలని సూచించారు. విద్యార్థులకు స్ఫూర్తిదాయకంగా ఉండే అంశాలను శిక్షణ షెడ్యూల్లో చేర్చాలని ఆయన ఆదేశించారు ముందుగా హెచ్ డి పీపీ కార్యదర్శి శ్రీరామ్ రఘునాథ్ పవర్ పాయింట్ ప్రజెంటేషన్ ద్వారా ఈ కార్యక్రమం ప్రధాన అంశాలను వివరించారు. విద్యార్థులలో నైతికత, వ్యక్తిత్వ వికాసం, సామాజిక సేవ, నైపుణ్యాలు, తల్లిదండ్రులు, ఉపాధ్యాయుల పట్ల ప్రేమ- ఆప్యాయత- కృతజ్ఞత, కరుణ, సమగ్రతలను పెంపొందించడం వంటి అంశాలను ప్రస్తావించారు. విద్యార్థులను దేశానికి బాధ్యతాయుతమైన పౌరులుగా తీర్చిదిద్దడం ఈ కార్యక్రమం ప్రధాన ఉద్దేశం అని వివరించారు. ఈ కార్యక్రమం మొదటగా టిటిడీ పాఠశాలల విద్యార్థులతో ప్రారంభించేందుకు సన్నాహాలు చేస్తున్నట్లు ఆయన ప్రకటించారు.

# జూన్ 10 వరకు బదిలీలకు రీస్ సిగ్నల్

విజయవాడ, జూన్ 4, రాష్ట్ర ప్రభుత్వ ఉద్యోగుల బదిలీల గడువును ప్రభుత్వం పొడిగించింది. ఈ మేరకు ఉత్తర్వులను జారీ చేసింది. జూన్ 10 నుండి ఉద్యోగులు బదిలీలపై నిషేధం కొనసాగుతుందని స్పష్టం చేసింది. ఉద్యోగుల బదిలీల గడువుపై ఆంధ్రప్రదేశ్ ప్రభుత్వం కీలక నిర్ణయం తీసుకుంది. అన్ని విభాగాల ఉద్యోగుల బదిలీలు గడువును జూన్ 9వ తేదీ వరకు వరకు పొడిగించింది. ఈ మేరకు ఆర్థిక శాఖ ప్రిన్సిపల్ సెక్రెటరీ పీయూష్ కుమార్ ఉత్తర్వులు జారీ చేసింది. మరోవైపు జూన్ 10 నుండి ఉద్యోగుల బదిలీలపై నిషేధం కొనసాగుతుందని ప్రభుత్వం స్పష్టం చేసింది. ఈలోపే అన్ని శాఖల్లో బదిలీల ప్రక్రియ పూర్తి కావాలని పేర్కొంది. ఈ మేరకు అన్ని ప్రభుత్వ విభాగాల అధిపతులకు, అన్ని జిల్లాల కలెక్టర్లకు ఉత్తర్వులు ఇచ్చింది. నిజానికి ఏపీ ప్రభుత్వం ముందుగా ప్రకటించిన షెడ్యూల్ ప్రకారం మే 15 నుంచి జూన్ 2వ తేదీ వరకు బదిలీలకు ఆర్థిక శాఖ అనుమతిచ్చిన విషయం తెలిసిందే. ఉద్యోగ సంఘాల విజ్ఞప్తి మేరకు మరో వారంపాటు పొడిగించునకు ముఖ్యమంత్రి చంద్రబాబు ఆమోదం తెలిపారు. అప్పటి వరకు బదిలీలపై నిషేధాన్ని ఎత్తివేస్తూ ఆర్థిక శాఖ? ఉత్తర్వులు ఇచ్చింది. ఇక ఈ సాధారణ బదిలీలకు సంబంధించి ఏపీ ప్రభుత్వం ఇప్పటికే మార్గదర్శకాలను విడుదల చేసిన సంగతి తెలిసిందే. ఒకే చోట ఐదేళ్లు పూర్తి అయిన ఉద్యోగులను ఖచ్చితంగా బదిలీ చేయాలని సర్కార్ స్పష్టం చేసింది. ఈ నిబంధన మేరకు చాలా మంది ఉద్యోగులు బదిలీ కానున్నారు. పదోన్నతి పొంది ఒకే ప్రాంతంలో ఐదేళ్లు పూర్తి చేసిన వారిని కూడా ట్రాన్స్ ఫర్ కానున్నారు. ప్రస్తుతం జరిగే బదిలీల్లో? వచ్చే ఏడాది మే 31వ తేదీలోపు రిటైర్మెంట్ అయ్యే ఉద్యోగులకు మినహాయింపు ఇచ్చింది. గిరిజన ఏరియాలో రెండేళ్ల కంటే ఎక్కువ కాలం పనిచేసిన ఉద్యోగులకు బదిలీల్లో ప్రభుత్వం ప్రాధాన్యం కల్పించింది. మెడికల్ గ్రౌండ్లో భాగంగా ఉద్యోగుల వినతి మేరకు బదిలీ చేయనుంది. స్పాజ్ ఉద్యోగులకు బదిలీల్లో ఒకే చోట లేదా దగ్గరి ప్రాంతాల్లో బదిలీ చేసేలా ప్రాధాన్యం కల్పించింది. ప్రభుత్వం ప్రకటించిన మార్గదర్శకాల మేరకు? ప్రస్తుతం బదిలీలు జరుగుతున్నాయి. మరోవైపు కొన్ని శాఖల్లో బదిలీల ప్రక్రియ నెమ్మదిగా సాగుతోంది. అర్అండ్ బీ డిపార్ట్ మెంట్ లో కొందరు అధికారులు? కీలక పోస్టింగ్ల కోసం లాబీయింగ్ చేస్తున్నట్లు వార్తలు వస్తున్నాయి. తమకు సచ్చిన చోట పోస్టింగ్ కోసం ముమ్మర ప్రయత్నాలు చేస్తున్నారనే విషయాలు వినిపిస్తున్నాయి. ఇలా ఒక్క శాఖలోనే కాదు? వ్యవసాయ శాఖలోనూ ఇదే మార్పిడి పరిస్థితులు ఉన్నట్లు తెలుస్తోంది. తాజా పరిస్థితుల నేపథ్యంలో? ఉద్యోగ సంఘాలు గడువు పెంచాలని ప్రభుత్వాన్ని కోరాయి. ఇందుకు సీఎం చంద్రబాబు గ్రీన్ సిగ్నల్ ఇవ్వటంతో? జూన్ 9 వరకు గడువు పెంచారు.

# ఎలాంటి సమస్యలు లేకుండా నడుస్తున్న కూటమి ప్రభుత్వం

విజయవాడ, విజయవాడ ఇన్స్టాన్ టెంపుల్ గ్రౌండ్ లో జనసేన ఆధ్వర్యంలో "సుపరిపాలన మొదలై ఏడాది" కార్యక్రమం జరిగింది. ఈ కార్యక్రమానికి ముఖ్య అతిథులుగా మంత్రి నాచెండ్ల మనోహర్, ఎంపీ కేశినేని శివనాథ్, ఎమ్మెల్యే గద్దె రామ్మోహన్ హాజరయ్యారు. Xరాష్ట్రం లో వైసిపి పాలన "ఘోర విరగడైపోయింది" ఎన్నీవీ కూటమి ప్రభుత్వంలో సుపరిపాలన మొదలై సంవత్సరం పూర్తయిన సందర్భంగా మంత్రి నాచెండ్ల మనోహర్, ఎంపీ కేశినేని శివనాథ్, ఎమ్మెల్యే గద్దె రామ్మోహన్ కేకే కల్ చేశారు. ఎంపీ శివనాథ్ మాట్లాడుతూ "సుపరిపాలన మొదలై ఏడాది" సందర్భంగా మొట్టమొదటిగా జనసేన ఏర్పాటు చేసిన ఈ కార్యక్రమానికి రావడం చాలా ఆనందంగా ఉందని అన్నారు. ఎన్నీవీ కూటమి లో ఎలాంటి సమస్యలు లేకుండా నడిపిస్తున్న ముఖ్యమంత్రి చంద్రబాబు నాయుడు ఉప ముఖ్యమంత్రి పవన్ కళ్యాణ్ కు చేదోడుగా ఉన్న మంత్రి నారా లోకేష్ మంత్రి నాచెండ్ల మనోహర్ కు ఎంపీ కేశినేని శివనాథ్ ధన్యవాదాలు తెలిపారు. ఈ సుపరిపాలనతో రాష్ట్రం అన్ని రంగాలలో అగ్రగామిగా ఉంటుంది.. మరో 30 ఏళ్లు రాష్ట్రాన్ని పాలించే విధంగా ఎన్నీవీ కూటమి ఐక్యమత్యంగా ఉంటుందని ఆయన అన్నారు.

# బొత్త సత్యనారాయణకు తీవ్ర అస్వస్థత..

విజయనగరం, మాజీ మంత్రి బొత్త సత్యనారాయణ తీవ్ర అస్వస్థతకు గురయ్యారు. చీపురపల్లిలో వెన్నుపోటు దినం కార్యక్రమంలో ఆయన పాల్గొన్నారు. వేదికపై మాట్లాడుతూ బొత్త ఒక్కసారిగా పదదెబ్బతో కుప్పకూలిపోయారు. వెంటనే అక్కడనున్న డాక్టర్ నేతలు ఆయనను ఆసుపత్రికి తరలించారు..

### సూపర్ సిక్స్ పథకాలు అమలు చేయాలి నంద్యాల జిల్లా వైఎస్సార్సీపీ నాయకులు



--విభారె న్యూస్ నంద్యాల మా ప్రతినిధి జూన్ 04--నంద్యాల జిల్లా కేంద్రంలో బుధవారం వైఎస్ఆర్ కాంగ్రెస్ పార్టీ అధ్యక్షులలో నేడు నిర్వహించిన "వెన్నుపోటు దినోత్సవం" భారీ ర్యాలీ కి విశేష స్పందన లభించింది. పెద్ద ఎత్తున వైఎస్ఆర్సీపీ నాయకులు కార్యక్రమాలకు ప్రజలు ర్యాలీలో పాల్గొని విజయవంతం చేశారు. కూటమి ప్రభుత్వం అధికారంలోకి వచ్చి నేటికి సంవత్సరం అవుతున్న కుడా రాష్ట్ర ప్రజలకు ఇచ్చిన హామీలను ఏ ఒక్కరి నెరవేర్చకపోవడం పై నిరసన వ్యక్తం చేస్తూ వైఎస్సార్ పార్టీ అధ్యక్షుడు వైయస్ జగన్మోహన్ రెడ్డి ఆదేశాల మేరకు నేడు రాష్ట్రవ్యాప్తంగా వెన్నుపోటు దినోత్సవం గా నంద్యాలలో వైఎస్ఆర్ పార్టీ పరిశీలకులు ఎమ్మెల్సీ కల్వలత రెడ్డి, ఎమ్మెల్సీ ఇస్సాక్ బాషా, మాజీ ఎంపీ పోచా బ్రహ్మానందరెడ్డి, ఇతర ముఖ్య నాయకులు అధ్యక్షులలో ఉదయానంద రెసిడెన్షి నుండి భారీ ర్యాలీగా బయలుదేరి జిల్లా కలెక్టర్ కార్యాలయంకు చేరుకొని అక్కడ జిల్లా జాయింట్ కలెక్టర్ కు నాయకులు వినతిపత్రం అందజేయడం జరిగింది. అనంతరం వైఎస్ఆర్సీపీ నేతలు మీడియాతో మాట్లాడుతూ కూటమి ప్రభుత్వం అధికారం చేపట్టి సంవత్సరాలం కావస్తున్న ఎన్నికల సందర్భంగా ప్రజలకు చెప్పిన సూపర్ సిక్స్ పథకాలలో ఏ ఒక్కరి నేటికీ అమలు చేయలేదని అన్నారు. ప్రజలకు వెన్నుపోటు పొడిచి అధికారాన్ని చేపట్టారని, అందుకే న్యాయం కోసం ప్రజల పక్షాన ప్రజల గొంతుగా మారిన వైఎస్ఆర్ పార్టీ నేతలు నేడు రాష్ట్రవ్యాప్తంగా వెన్నుపోటు దినోత్సవాన్ని నిరసన కార్యక్రమాన్ని చేపట్టడం జరిగిందన్నారు.. నంద్యాల మండల వైసీపీ నేతలు అధ్యక్షులు మరియు గ్రామ సర్పంచులు వైఎస్ఆర్సీపీ కౌన్సిలర్స్ వార్డు ఇన్చార్జీలు వైసీపీ అభిమానులు కార్యకర్తలు పాల్గొన్నారు.

### పోలీస్ శాఖకు డ్రోన్ కెమెరాలు వితరణ చేసిన అల్ట్రాటెక్ సిమెంట్ యాజమాన్యం



విభారె న్యూస్ నంద్యాల మా ప్రతినిధి జూన్ 04--పోలీసు శాఖకు ఏడు లక్షల విలువ గల నాలుగు డ్రోన్ కెమెరాలు కొలిమిగుండ్ల మండలం లో గల అల్ట్రా టెక్ సిమెంట్ కంపెనీ యాజమాన్యం వితరణ చేశారు . జిల్లా పోలీసుశాఖలో డ్రోన్ వ్యవస్థను బలోపేతం కానుంది. ఇప్పటికే ప్రతి సబ్ డివిజన్ కు డ్రోన్ వినియోగించగల నైపుణ్యం చెందిన పోలీసులను నియమించడంతో పాటు వారికి డ్రోన్ కెమెరాలను ఇచ్చి చట్ట వ్యతిరేక కార్యకలాపాలకు అడ్డుకట్ట వేసేందుకు చర్యలు తీసుకోవడం జరుగుతుంది. ఈ సందర్భంగా మున్సిపల్ డ్రోన్ కెమెరాలు పోలీసు శాఖకు అందజేయడంతో నిఘా పటిష్టం చేయనున్నారు.సామాజిక సేవలో భాగంగా స్వచ్ఛందంగా ముందుకు వచ్చి నంద్యాల పోలీస్ శాఖకు సుమారు 07 లక్షల విలువగల 04 డ్రోన్ కెమెరాలను పోలీస్ శాఖకు అందజేసిన అల్ట్రాటెక్ సిమెంట్ కంపెనీ యాజమాన్యం వారిని,అలాగే ఆర్ జీ ఎమ్ వారు ఒక డ్రోన్ పోలీస్ శాఖకు అందజేసిన కళాశాల యాజమాన్యం వారిని నంద్యాల జిల్లా ఎస్సీ అధికారి సింగ్ రాణా అభినందించి సాలువాలతో సన్మానించారు . ఈ కార్యక్రమంలో జిల్లా ఎస్సీ గారితో పాటు అల్ట్రాటెక్ సిమెంట్ కంపెనీ ప్రతినిధులు అంజన్ ప్రకాష్ మరియు పంశీకృష్ణలు, ఆర్ జీ ఎమ్ కళాశాల ప్రతినిధులు పాల్గొన్నారు.

### సుపరిపాలన ఏడాది ఘనంగా వేడుకలు



విభారె న్యూస్ నంద్యాల మా ప్రతినిధి జూన్ 04-- ఆంధ్రప్రదేశ్ డిప్యూటీ సీఎం కొణిదల పవన్ కళ్యాణ్ గారి ఆదేశాల మేరకు ఆళ్ళగడ్డ వ్యవసాయ మార్కెట్ యార్డ్ సందు ఆళ్ళగడ్డ జనసేన పార్టీ సమన్వయకర్త మైలేరి మల్లయ్య అధ్యక్షులలో జనసేన వీరమహిళలు చీడపీడలన్నీ తొలగిపోయి భోగి పండుగను తలపించే రోజు అని రంగవల్లులతో సంబరాలు చేసుకున్నారు, రంగవల్లులు (ముగ్గుల పోటీలలో )

# ఘనంగా 'వెన్నుపోటు దినం'..

## - బుట్టా రేణుక అధ్యక్షులలో భారీ ర్యాలీ..



# కలిసి మెలిసి పండుగలు జరుపుకోవాలి

## జిల్లా ఎస్సీ విక్రాంత్ పాటిల్ ఐపియన్.

విభారె న్యూస్ జూన్ 04 కర్నూలు జిల్లా ప్రతినిధిశాంతియుత సమావేశం నిర్వహించిన జిల్లా ఎస్సీ.నిబంధనలు పాటించాలి. పోలీసులకు సహకరించాలి.చట్టం ముందు అందరూ సమానులే ,చట్టాలకు లోబడి ఉండాలి.సోషల్ మీడియాలో వచ్చే వదంతులను నమ్ముకూడదు.ప్రజలు కలిసి మెలిసి పండుగలు జరుపుకోవాలని జిల్లా ఎస్సీ విక్రాంత్ పాటిల్ ఐపియన్ తెలిపారు.ఈ సందర్భంగా బుధవారం జిల్లా ఎస్సీ జిల్లా పోలీసు కార్యాలయంలోని వ్యాన్ ఆడిటోరియంలో శాంతియుత సమావేశం నిర్వహించారు.ఈ నెల 7 వ తేదీన బుట్టా పండుగ సందర్భంగా ఏలాంటి అవాంఛనీయ సంఘటనలు జరగకుండా కర్నూలు నగరంలోని వివిధ వర్గాలకు చెందిన సామాజిక మత పెద్దలతో జిల్లా ఎస్సీ సమావేశం నిర్వహించారు. ఈ సమావేశాన్ని ఉద్దేశించి జిల్లా ఎస్సీ విక్రాంత్ పాటిల్ ఐపియన్ మాట్లాడుతూ ప్రజలు కుల,మతాలనే భేదం లేకుండా భక్తి ప్రవృత్తుతో అధ్యాత్మిక వాతవరణంలో పండుగలను జరుపుకోవాలన్నారు. అందరూ కలిసి మెలిసి సోదర భావంతో శాంతియుతంగా ఉండాలన్నారు.చట్టం ముందు అందరూ సమానులే, చట్టాలకు లోబడి ఉండాలన్నారు. చట్టాలను గౌరవించాలన్నారు. ఒకరినొకరు గౌరవించుకోవాలన్నారు. చట్టాన్ని చేతుల్లోకి చేతుల్లో తీసుకోకుండా సమాచారం ఇస్తే పోలీసుల పరంగా న్యాయం చేస్తామన్నారు. పిల్లల భవిష్యత్తు గురించి ఆలోచించాలన్నారు. కర్నూలు జిల్లా మతసామరస్యానికి ప్రతీకగా

విభారె న్యూస్ జూన్ 04 ఎమ్మిగునూరు..కూటమి ప్రభుత్వ మోసాలకు వ్యతిరేకంగా ప్రజల గళం. డిప్యూటీ తహసీల్దార్ కు వినతిపత్రం అందజేశే.డీడీపీ కూటమి ప్రభుత్వం ఎన్నికల సమయంలో ఇచ్చిన హామీలను విస్మరించి ప్రజలను మోసం చేస్తోందని ఆరోపిస్తూ, వైఎస్సార్ కాంగ్రెస్ పార్టీ రాష్ట్రవ్యాప్తంగా చేపట్టిన 'వెన్నుపోటు దినం' సందర్భంగా ఎమ్మిగునూరులో ఘనంగా ఆందోళన కార్యక్రమం నిర్వహించారు. పార్టీ ఎమ్మిగునూరు నియోజకవర్గ ఇంచార్జ్ శ్రీమతి బుట్టా రేణుక నేతృత్వంలో స్థానిక పార్టీ కార్యాలయం నుంచి తహసీల్దార్ కార్యాలయం వరకు భారీ ర్యాలీ నిర్వహించారు.ఈ ర్యాలీలో రాష్ట్ర వీరశైవ లింగాయత్ విభాగ అధ్యక్షులు చై.వై.రాష్ట్ర యువజన విభాగ ఉపాధ్యక్షులు బుట్టా ప్రతుల్,జిల్లా ఉపాధ్యక్షులు ఎర్రకోట జగన్ మోహన్ రెడ్డి,పార్టీ సీనియర్ నాయకులు బుట్టా శివ నీలకంఠ వీరతోపాటు వేలాదిమంది పార్టీ శ్రేణులు పాల్గొని నినాదాలతో కూటమి ప్రభుత్వ తీరును ఖండించారు. అనంతరం డిప్యూటీ తహసీల్దార్ కి వినతిపత్రాన్ని అందజేశారు. ఇందులో కూటమి ప్రభుత్వం ఎన్నికల సమయంలో ఇచ్చిన సూపర్ సిక్స్,143 హామీల అమలుపై విఫలమై ప్రజలను మోసం చేస్తోందని తీవ్రంగా విమర్శించారు.ఈ సందర్భంగా మీడియాతో మాట్లాడుతూ బుట్టా రేణుక,"కూటమి ప్రభుత్వం అధికారంలోకి వచ్చిన ఏడాదిలోనే ప్రతి వర్గాన్ని నిరాశపరిచింది. రైతులకు ఇచ్చే పెట్టుబడి సాయం రైతు భరోసా, విద్యార్థుల కోసం 'విద్యా డీవెన', 'వసతి డీవెన', మహిళల కోసం 'ఆడవిద్ద నిధి', 'అమ్మ ఒడి', నిరుద్యోగులకు భృతి వంటి పథకాన్ని ఊహలకే పరిమితమయ్యాయి. సంవత్సరంలోనే ప్రతి ఒక్కరికీ లక్షల్లో బకాయిలు ఏర్పడ్డాయి. పెన్షన్లు తగ్గించబడ్డాయి. పెట్రోల్, డీజిల్ ధరలు పెరిగాయి. సంక్షేమం గాలికొదిలారు" అని తీవ్రంగా విమర్శించారు.అలాగే,వైఎస్సార్ కాంగ్రెస్ పార్టీ కార్యకర్తలపై, నేతలపై, సామాజిక ఉద్యమకారులపై, జర్నలిస్టులపై అక్రమ కేసులు పెట్టి, అరెస్టులు చేయడం కూటమి ప్రభుత్వ తీరును చూపిస్తోందని ఆమె అన్నారు. అధికారులను కూడా వేధించడమే కాకుండా, పలువురు ఐపీఎస్ అధికారులను టార్గెట్ చేయడం కక్షసాధింపు చర్యలకే నిదర్శనమన్నారు."ప్రజల జీవితాల్లో మార్పు తేవాలని చెప్పిన ప్రభుత్వం, నాశనం చేసిన పాలనను నెరవేరుస్తోంది. ఈ మోసపూరిత ప్రభుత్వ తీరుపై రాష్ట్రవ్యాప్తంగా ప్రజలందరికీ అవగాహన కల్పించేందుకు ఈ కార్యక్రమం నిర్వహిస్తున్నాం. ప్రజాస్వామ్యబద్ధంగా, శాంతియుతంగా మా గళాన్ని వినిపించుకుంటున్నాం" అని బుట్టా రేణుక స్పష్టం చేశారు.



కొనసాగుతుందన్నారు. ఎక్కడైనా సమస్యలుంటే దయలో 100 కి గాని, స్థానిక పోలీసులకు గాని తెలియజేయాలన్నారు.ఏటవంటి అవాంఛనీయ సంఘటనలు జరగకుండా గట్టి భద్రతను పటిష్టం చేస్తామన్నారు.అడిషనల్ ఎస్సీ అడ్మిన్ హుస్సేన్ పీరా మాట్లాడుతూ సుహృద్భావ వాతావరణం కల్పించడం కోసం కృషి చేయాలన్నారు. సమయస్పూరితో ఉండాలన్నారు. వదంతులు నమ్ముకూడదన్నారు.

సమాజంలో అందరూ సమిష్టి గా ఉంటూ బక్షీడు పండుగ, త్వరలో వచ్చే వినాయకచవితి వండుగలను ప్ర శాం త వా తా వ ర ణం లో జరుపుకుంటూ పోలీసులకు సహకరించాలన్నారు. కర్నూలు తాలుకా పోలీసు స్టేషన్ పరిధిలోని బాలజీ నగర్ ? స్టాంట్స్ వురం మధ్యలో ఒక పోలీసు ఔట్ పోస్టు ఏర్పాటు చేయాలని మత పెద్దలు జిల్లా ఎస్సీకి విన్నవించారు. ఈ కార్యక్రమంలో అడిషనల్ ఎస్సీ అడ్మిన్ హుస్సేన్ పీరా, కర్నూలు ఇంచార్జ్ డిఎస్సీ శ్రీనివాసాచారి, మత పెద్దలు, ప్రభుత్వ ఖాజీ మౌలానా షేక్ అబ్దుల్ సలాం, మౌలానా సయ్యద్ జాకీర్ అహమ్మద్ రషాది, నందడి చంద్రశేఖర్, గోరంట్ల రమణ, ఇంధియాజీ ఖాన్, షాన వాజ్, సిఐలు. తేజమూరి, వేశవరెడ్డి, రామయ్యనాయుడు, నాగరాజు రావు, తదితరులు పాల్గొన్నారు.

# ట్రాఫిక్ నియంత్రణకు ప్రత్యేక చర్యలు

## నగరపాలక కమిషనర్ యస్.రవీంద్ర బాబు యస్ఎపి క్యాంపు బైపాస్పై వాహనాల ప్రయాణం

విభారె న్యూస్. కర్నూలు ప్రతినిధి. జూన్. 4నగర పరిధిలో ట్రాఫిక్ సమస్య పరిష్కారానికి ప్రత్యేక చర్యలు తీసుకుంటున్నట్లు నగరపాలక కమిషనర్ యస్.రవీంద్ర బాబు తెలిపారు. బుధవారం ఆయన యస్ఎపి క్యాంపులో బైపాస్ రహదారి నిర్మాణం పనులను పరిశీలించారు. ఈ సందర్భంగా కమిషనర్ మాట్లాడుతూ.. నగరంలో అధికంగా ట్రాఫిక్ ఉండే బాళ్ళారి చౌరస్తాలో వాహనాల రద్దీని నియంత్రించాలనే రాష్ట్ర పరిశ్రమలు, వాణిజ్యం, ఫుడ్ ప్రాసెసింగ్ శాఖ మంత్రి టీజీ భరత్ ఆదేశాల మేరకు, యస్ఎపి క్యాంపులో బైపాస్ రహదారి నిర్మాణానికి శ్రీకారం చుట్టామని తెలిపారు. 130 మీటర్ల బైపాస్ రహదారి నిర్మాణం నిర్మించి, యస్ఎపి క్యాంపు అంతర్గత రహదారికి అనుసంధానం చేసి, హైదరాబాద్ వైపు నుండి వచ్చే వాహనాలను ఇంటర్ నేషనల్ ఫంక్షన్ సమీపంలో నుండి అట్లీసీ బస్టాండ్ సమీపంలోకి చేరుకునేలా చర్యలు చేపట్టామన్నారు. తద్వారా బాళ్ళారి చౌరస్తాలో ట్రాఫిక్ తగ్గుతుందన్నారు. రూ. 85 లక్షలతో పనులను చేపట్టామని, ఇప్పటికే దబ్బాబియం రహదారి పూర్తి అయిందని, మధ్యనున్న గేటును సైతం తొలగించడం జరిగిందన్నారు. బుధవారం నుండి వాహనాల ప్రయాణం మొదలైందని, త్వరలో బైపాస్ రహదారి పనులు పూర్తి చేస్తామన్నారు.అంతకుముందు బుధవారపేట, సి.క్యాంపు రైతుబాజార్, అశోక్



నగర్, తదితర ప్రాంతాల్లో కమిషనర్ పర్యటించారు. 15వ వార్డు బుధవారపేట మైదానంలో రూ.40 లక్షలతో చేపట్టిన సుందరీకరణ పనులను పరిశీలించారు. మొక్కలు, నడకబాట, వ్యాయమ పరికరాల పనులు పూర్తి అయ్యాయని కమిషనర్ తెలిపారు. అలాగే మారెమ్మ గుడి దగ్గర ప్రధాన మురుగు కాలువ వద్ద ప్రజలు వ్యర్థాలు వేయకుండా రక్షణ వలయం ఏర్పాటు చేయాలని కమిషనర్ అధికారులను ఆదేశించారు. రైతు బజార్ నందు ర్యాంపు, రేకు షెడ్డు పనులను చేపట్టాలని ఆదేశించారు. అలాగే ఆనంద్ థియేటర్ హంద్రీ నదిలో వ్యర్థాలు తొలగించాలని, ఒడ్డున వచ్చడం పెంపొందించాలని కమిషనర్ ఆదేశించారు.కార్యక్రమంలో సిటి ప్లానర్ ప్రదీప్ కుమార్, ఇంచార్జ్ ఎస్కే శేషసాయి, డిఉకలు మనోహర్ రెడ్డి, శ్రీనివాస్ రెడ్డి, హార్దికల్పర్ ఏడి విజయలక్ష్మి, బిల్లింగ్ ఇంస్పెక్టర్ అంజాద్ బాష, పారిశుధ్య తనిఖీదారులు అనిల్, రమేష్, టిపికలు మహేష్, రామోహన్, తదితరులు పాల్గొన్నారు.

## మున్సిపల్ పీఠిలో 5 వేల మొక్కలు:కమిషనర్ వెంకట దాస్

విభారె న్యూస్ నంద్యాల మా ప్రతినిధి జూన్ 4--ప్రపంచ పర్యావరణ దినోత్సవం సందర్భంగా జూన్ 5వ తేదీన పెద్ద ఎత్తున మొక్కలు నాటిలా చర్యలు తీసుకోవాలని కమిషనర్ వెంకట దాస్ పేర్కొన్నారు. మున్సిపల్ కార్యాలయంలో బుధవారం వివిధ శాఖల అధికారులతో సమావేశం నిర్వహించారు. అనంతరం కమిషనర్ వెంకట దాస్ మాట్లాడుతూ జూన్ 5వ తేదీన ప్రపంచ పర్యావరణ దినోత్సవం సందర్భంగా రాష్ట్ర ప్రభుత్వ ఆదేశాల మేరకు మున్సిపల్ పరిధిలో పెద్ద ఎత్తున మొక్కలు నాటి కార్యక్రమానికి చర్యలు తీసుకున్నట్లు తెలిపారు . ఎమ్మెల్సీలు, ఎమ్మెల్సీలు, స్థానిక ప్రజా ప్రతినిధులను కౌన్సిలర్లు ఈ కార్యక్రమంలో భాగస్వాములయ్యేలా ప్రత్యేక శ్రద్ధ తీసుకొంటున్నట్లు ఆయన తెలిపారు. ప్రతి వార్డులో మొక్కలు నాటి కార్యక్రమం చేపడతామన్నారు. ఈ సమావేశంలో ఎమ్ కే గురవ్వయ్యాద్. మున్సిపల్ డిఉకలు. టౌన్ ప్లానింగ్ అధికారి సరసింహ మూర్తి, రెజిస్ట్రార్, ఆర్ ఓ వెంకట రెడ్డి. శానిటేషన్ సూపరైజర్ మురళీధర్. లక్ష్మీనారాయణ. శివ ప్రసాద్ రెడ్డి. మున్సిపల్ సిబ్బంది తదితరులు ఉన్నారు.